



ஆளுநர் மாளிகையே.... அடக்கிடு வாயை!

கழகப்பொருளாளர் டி.ஆர்.பாலு எம்.பி. கடும் கண்டனம்... முதல் பக்கத் தொடர்ச்சி

அவர்களுக்கு தாமிரப் பட்டயத்தை வழங்கினார் கலைஞர். தமிழ்நாடு முழுவதும் விடுதலைப் போராட்டத் தியாகிகளுக்கு மதிப்புதியம் (பென்ஷன்) வழங்கப்பட்டது. தற்போது அந்த மதிப்புதியம் மாதம் 20 ஆயிரமாக உயர்த்தி வழங்குகிறது திராவிட மாடல் அரசு. அது மட்டுமல்ல, விடுதலைப் போராட்டத் தியாகிகளின் குடும்பத்தாருக்கு வழங்கப்படும் ஓய்வூதியம், மாதம் 10 ஆயிரம் ரூபாய் என்பதிலிருந்து 11 ஆயிரம் ரூபாயாக உயர்த்தி வழங்கப்படும் என்று கடந்த ஆகஸ்ட் 15 அன்று விடுதலைநாளில் செயின்ட் ஜார்ஜ் கோட்டையில் கொடியேற்றியபோது முதலமைச்சர் அறிவித்து செயல்படுத்தி இருக்கிறார்.

விடுதலைநாள் உரையில் இந்திய விடுதலையில் தமிழ்நாட்டின் பங்கு முதன்மையானது. முக்கியமானது என்பதை மிகத் தெளிவாகப் பட்டியலிட்டுக் குறிப்பிட்டிருக்கிறார் முதலமைச்சர் அவர்கள்.

நாட்டுக்காக உழைத்த தியாகிகளை போற்றிய இயக்கம் தி.மு.க.!

விடுதலை வீரர்களைப் போற்றிப் பாராட்டுவதில் திராவிட முன்னேற்றக் கழக அரசு யாருக்கும் சளைத்தது அல்ல.

*** மாவீரன் பூலித்தேவனுக்கு, நினைவு மண்டபம்!**

*** பாஞ்சாலங்குறிச்சியில், வீரபாண்டிய கட்டபொம்மனுக்குக் கோட்டை!**

*** மாவீரன் சுந்தரலிங்கம் வாரிசு களுக்கு வீடு!**

*** பாரதியின் வீடு, அரசு இல்லம் ஆனது!**

*** பெருந்தலைவர் காமராசருக்கு, மணிமண்டபம்!**

*** மூதறிஞர் இராஜாசிக்கு, நினைவாலயம்!**

*** தில்லையாடி வள்ளியம்மாளுக்கு, மணிமண்டபம்!**

*** வீரவாஞ்சியின் உறவினருக்கு, நிதி!**

*** வ.உ.சி. இழுத்த செக்கு, நினைவுச் சின்னம் ஆனது!**

*** விடுதலைப் போராட்ட வீரர்களுக்கு, இலவசப் பேருந்து பயணம்!**

*** தியாகிகளுக்கு, மணிமண்டபம்!**

*** விடுதலைப் பொன்விழா நினைவுச் சின்னம்!**

*** தியாகி விஸ்வநாத தாஸ் வாழ்ந்த இல்லம் புதுப்பிப்பு!**

*** நோதாசிக்கு சுபாஷ் சந்திர போஸுக்குச் சிலை!**

*** தியாகி கக்கனுக்குச் சிலை!**

*** சிப்பாய் கலகத்துக்கு ஆதாரமற்ற பொய்களை பரப்புவதா?**

இப்படி நாட்டுக்காக உழைத்த இந்திய விடுதலைப் போராட்டத்

தியாகிகளைப் போற்றிய இயக்கம் தான் திராவிட முன்னேற்றக் கழகம்.

மொழிப்பற்று இனப்பற்றுடன் நாட்டுப்பற்றையும் ரத்த உணர்வாகக் கொண்டவர்கள் நாம்.

*** இந்திய விடுதலையின் 75ஆவது ஆண்டு விழாவைப் பெருவிழாவாகக் கொண்டாடினோம்.**

*** மகாகவி பாரதியார் நினைவு நாளான செப்டம்பர் 11ஆம் நாளான 'மகாகவிநாள்' என அறிவித்தோம்.**

*** மகாகவி பாரதியார் மறைந்த நூற்றாண்டின் நினைவை முன்னிட்டு 14 அறிவிப்பினைச் செய்தோம்.**

*** செக்கிழுத்த செம்மல் கப்பலோட்டிய தமிழன் வ.உ.சி.தம்பரனாரைப் பெருமைப்படுத்தும் வகையில் 13 அறிவிப்புகளை வெளியிட்டோம்.**

*** கப்பலோட்டிய தமிழன் வ.உ.சி.யின் படைப்புகளைத் தொகுத்துப் பாடநூல் கழகத்தின் சார்பில் வெளியிட்டோம்.**

*** உத்தரப் பிரதேச மாநிலம் காசியில் பாரதியார் வாழ்ந்த வீடு சீரமைக்கப்பட்டது.**

*** கிண்டி காந்தி மண்டபத்தில் வீரபாண்டிய கட்டபொம்மன் திருவுருவச் சிலை அமைக்கப்பட்டது.**

*** கிண்டியில் மருது சகோதரர்கள் சிலை அமைக்கப்பட்டுள்ளது.**

*** விடுதலைப் போராட்ட வீரர்களின் நினைவிடங்களில் ஒலி, ஒளிக் காட்சிகள் அமைத்திட நடவடிக்கை எடுக்கப்பட்டுள்ளது.**

*** தனது வாழ்நாளில் 20 முறை தமிழ்நாட்டுக்கு வந்தவர் அண்ணல் காந்தியடிகள் அவர்கள். அரையாடை அணிவது என்ற முடிவை மதுரை மண்ணில் இருந்துதான் காந்தியடிகள் எடுத்தார்கள். இதன் அடையாளமாகச் சென்னை அருங்காட்சியக வளாகத்தில் காந்தியடிகளின் நினைவுச் சிலையை அமைத்துள்ளோம்.**

விடுதலைப் போராட்ட வீரர்களை நாம் ஏன் இந்தளவுக்குப் போற்றுகிறோம் என்றால், தமிழ்நாடுதான் விடுதலைப் போராட்டத்துக்கான விதைகளை முதலில் விதைத்தது. விடுதலை தாக்கத்தில் விடுதலை வேகத்தில், நாட்டுப்பற்றில் நம் தமிழ் இனம் இந்தியாவில் உள்ள எந்த இனத்திற்கும் எந்த விதத்திலும் குறைந்தது அல்ல. இப்படி பட்டியல்கள் திராவிட மாடல் அரசில் ஏராளமாக இருக்கின்றன என்பதை ஆளுநர் திரு ரவி புரிந்து கொள்ள வேண்டும்.

விடுதலைப் போராட்ட வீரர்களை நாம் ஏன் இந்தளவுக்குப் போற்றுகிறோம் என்றால், தமிழ்நாடுதான் விடுதலைப் போராட்டத்துக்கான விதைகளை முதலில் விதைத்தது. விடுதலை தாக்கத்தில் விடுதலை வேகத்தில், நாட்டுப்பற்றில் நம் தமிழ் இனம் இந்தியாவில் உள்ள எந்த இனத்திற்கும் எந்த விதத்திலும் குறைந்தது அல்ல. இப்படி பட்டியல்கள் திராவிட மாடல் அரசில் ஏராளமாக இருக்கின்றன என்பதை ஆளுநர் திரு ரவி புரிந்து கொள்ள வேண்டும்.

விடுதலைப் போராட்ட வீரர்களை நாம் ஏன் இந்தளவுக்குப் போற்றுகிறோம் என்றால், தமிழ்நாடுதான் விடுதலைப் போராட்டத்துக்கான விதைகளை முதலில் விதைத்தது. விடுதலை தாக்கத்தில் விடுதலை வேகத்தில், நாட்டுப்பற்றில் நம் தமிழ் இனம் இந்தியாவில் உள்ள எந்த இனத்திற்கும் எந்த விதத்திலும் குறைந்தது அல்ல. இப்படி பட்டியல்கள் திராவிட மாடல் அரசில் ஏராளமாக இருக்கின்றன என்பதை ஆளுநர் திரு ரவி புரிந்து கொள்ள வேண்டும்.

விடுதலைப் போராட்ட வீரர்களை நாம் ஏன் இந்தளவுக்குப் போற்றுகிறோம் என்றால், தமிழ்நாடுதான் விடுதலைப் போராட்டத்துக்கான விதைகளை முதலில் விதைத்தது. விடுதலை தாக்கத்தில் விடுதலை வேகத்தில், நாட்டுப்பற்றில் நம் தமிழ் இனம் இந்தியாவில் உள்ள எந்த இனத்திற்கும் எந்த விதத்திலும் குறைந்தது அல்ல. இப்படி பட்டியல்கள் திராவிட மாடல் அரசில் ஏராளமாக இருக்கின்றன என்பதை ஆளுநர் திரு ரவி புரிந்து கொள்ள வேண்டும்.

தின் முதல் முழக்கங்கள் வீரம் விளைந்த தமிழ் மண்ணில் தோன்றியவைதான் என்பதை நாம் பெருமிதத்தோடு நினைவு கூரமுடியும் என்று விடுதலைநாள் விழாவில் தமிழ்நாடு முதலமைச்சர் அவர்கள் உரையாற்றினார்கள்.

“அ.தி.மு.க. முன்னாள் அமைச்சர்களின் ஊழல் கோப்புகளிலும், தமிழ்நாடு சட்டமன்றம் நிறைவேற்றி அனுப்பிய மசோதாக்களிலும் கையெழுத்திடாமல் தமிழ்நாடு மக்களின் வரிப்பணத்தில் ஊர்சுற்றித் திரியும் ஆளுநர் ரவி தான் அந்த குறளுக்குப் பொருத்தமானவர்! தமிழ்நாடு மக்களின் வரிப்பணத்தில் சுகம் அனுபவித்துக் கொண்டு தமிழ்நாடு மக்களுக்கு துரோகம் செய்வதை கைவிட்டு திருக்குறளுக்கு ஏற்ப நடக்க வேண்டும்!”

முதலமைச்சர் தமிழில் ஆற்றிய உரையின் ஆங்கில மொழி வயர்ப்பை கேட்டு வாங்கிப் படித்திருந்தால் ஆளுநர் ரவிக்கு, இந்திய விடுதலைப் போராட்டத்தில் பங்கேற்ற தமிழ்நாட்டு வீரர்களைப் பற்றிய அரிச் சுவடியாவது தெரிந்திருக்கும். ஆதாரமற்ற பொய்களை வாட்ஸ்அப் வதந்திகள் போல பரப்புவதையாவது நிறுத்திக் கொண்டிருக்கலாம்.

பா.ஜ.க.வின் ஊதுகுழலாகப் பச்சைப் பொய்களை மட்டுமே பேசும் ஆளுநர் ரவியின் அடிவயிற்று எரிச்சல், 'திராவிடம்' என்ற சொல். அந்த சொல் நிலத்தைக் குறிக்கும். இனத்தைக் குறிக்கும். மொழிக்கும்பத்தைக் குறிக்கும். இந்தியா முழுவதும் திராவிட மாடல் பற்றிப் பேசப்படுகிறது.

அந்த வயிற்றொரிச்சலில், திராவிட மொழிகளின் ஒப்பிலக்கணத்தை எழுதிய இராபர்ட் கால்டுவெல் அதிகம் படிக்காதவர் என்று விமர்சித்திருக்கிறார். கால்டுவெல் என்ன படித்தாரை என்பதைவிட எத்தகைய ஆராய்ச்சி மேற்கொண்டார், அதன் விளைவு என்ன என்பதைத்தான் கவனிக்க வேண்டும். ஒருவரின் செயலும் அதன் விளைவும்தான் மக்களிடம் செல்வாக்கைத் தரும். ஆளுநர் ரவியின் பார்வைப்படி, அவர் பெருந்தலைவர் காமராசரையும் கொச்சைப்படுத்தி இருக்கிறார்.

பி.ஹெச். டி.ஆய்வுக்கு திராவிடத் தலைப்புகள்!

தமிழ்நாட்டில் பி.ஹெச்.டி ஆய்வுகளுக்கு மேற்கொள்ளப்பட்ட தலைப்புகள் குறிப்பாக திராவிடத்தைப் பற்றிய தலைப்புகள் அவருக்கு உச்சந்தலை முதல் உள்ளங்கால் வரை பித்தம் ஏறச் செய்திருக்கிறது. விடுதலைப் போராட்டத்தைப் பற்றி ஆய்வுகள் இல்லையாம். மகாகவி பாரதியைப் பற்றி,

வ.உ.சி. பற்றி, விடுதலைப்போரில் தமிழ்நாட்டின் பங்களிப்பு பற்றி ஏராளமான ஆய்வுகள் உண்டு. பி.ஹெச். டி.ஆய்வுகளை மட்டுமல்ல, வெகுமக்கள் வாங்கிப் படிக்கக்கூடிய புத்தகங்களாகப் பல பதிப்புகள் வெளியாகியிருக்கின்றன. அதுபோலவே, திராவிட இயக்கப்

படைப்புகள் படைப்பாளிகள் பற்றிய ஆய்வுகளும் நிறைந்திருக்கின்றன. இதைக் கண்டு ஆளுநர் வயிற்றொரிந்திருக்கிறார்.

விடுதலை நாளை துக்க நாளாக அறிவித்தவர்களைக் கொண்டிருக்கிறார்கள் என்று நீலிக் கண்ணீர் வழித்துள்ளார் ஆளுநர் ரவி. துக்க நாள் என்று தந்தை பெரியாரும், இன்ப நாள் என்று பேரறிஞர் அண்ணாவும் ஒரே இயக்கத்தில் தங்கள்

உள்ளத்துக் கருத்துகளை வெளியிட்டார்கள் என்பதுதான் தமிழ்நாட்டின் வரலாறு.

விடுதலையின் பயன் யாருக்குக் கிடைக்கும் என்பதை விளக்கிய பெரியார், ஆளுநர் ஆர்.என்.ரவி போன்ற பிற்போக்குவாத பத்தாம்பசலிகளின் கைகளில் அதிகாரம் சிக்கி நாசமாகும்

என தொலைநோக்குப் பார்வையுடன் சொன்னார். அந்த தந்தைப் பெரியார் தான், மகாத்மா காந்தி சுட்டுக் கொல்லப்பட்டபோது, இந்த நாட்டுக்கு 'காந்தி தேசம்' என்று பெயர் வைக்க வேண்டும் என்று தெரிவித்தார்.

அதே நேரத்தில், விடுதலை நாட்டின் முதல் பயங்கரவாதச் செயலாக, மகாத்மா காந்தியைச் சுட்டுக் கொன்றது கொடியவன் கோட்சே கும்பல். அந்த கோட்சேவையும் காந்திகொலை வழக்கில் குற்றம்சாட்டப்பட்டு நீதிமன்றக் கூண்டில் ஏறியவர்களையும் கொண்டாடுகிற 'பண்பாட்டை'க் கடைப்பிடிக்கும் இயக்கத்தின் சார்பில் ஒவ்வொரு மேடையிலும் திருவாய் மலர்கிறார் ஆளுநர் ஆர்.என்.ரவி.

தமிழ்நாட்டு மக்களின் வரிப்பணத்தில் ஊர்சுற்றும் ஆளுநர்!

திராவிட இயக்கம் பிரிட்டிஷ் ஆட்சியாளர்களுக்குச் சாதகமாக இருந்தது என்று கூவுவது ஆளுநர் மாளிகையில் தயாரிக்கப்படும் உரைகளில் அடிக்கடி இடம்பெறுகிறது. பிரிட்டிஷ் ஆட்சியாளர்களிடம் மன்னிப்புக் கடிதம் எழுதிக் கொடுத்தவர்கள் யார், குடிபா.ஜ.க.வின் தலைவராகவோ ஆர்.எஸ்.எஸ்.-வின் தலைவராகவோ ஆகட்டும்!

இவ்வாறு கழகப் பொருளாளர் டி.ஆர்.பாலு அவர்கள் தமது அறிக்கையில் கூறியுள்ளார்.

மாங்கள இசை, திருமுறை தேவாரப் பாடல்களுடன் விழா!

மாமன்னன் ராஜராஜ சோழனின் 1038ஆம் ஆண்டு சதயவிழா!

1038 பரதநாட்டிய கலைஞர்கள் பங்கேற்கும் மாபெரும் நாட்டிய நிகழ்ச்சி

தஞ்சை, அக். 25-

தஞ்சை பெரிய கோயிலில் மாமன்னன் ராஜராஜ சோழனின் 1038 ம் ஆண்டு சதயவிழா நேற்று காலை மாங்கள இசை, திருமுறை தேவாரப்பாடல்களுடன் விழா நடைபெற்றது.

தமிழர்களின் கட்டிடக் கலைக்கும், சிற்ப கலைக்கும் எடுத்துக்காட்டாக திகழ்ந்து வரும் உலகப் புகழ் பெற்ற தஞ்சை பெரியக் கோவிலை எழுப்பிய சோழப் பேரரசன், மாமன்னன் இராஜராஜ சோழன் ஐப்பசி மாதம் சதய நட்சத்திரத்தில் பிறந்தார். மாமன்னன் இராஜராஜன் பிறந்தநாள், ஆண்டுதோறும் சதய விழாவாக கொண்டாடப்பட்டு வருகிறது. அதன்படி 1038ம் ஆண்டு சதய விழாவின் முதல் நாள் நிகழ்ச்சி நேற்று காலை மாங்கள இசையுடன் துவங்கியது. தொடர்ந்து களிமேடு அப்பர் அவையினரின் தேவாரம், திருவாசகம் இசைக்கும் திருமுறை அரங்க நிகழ்ச்சி நடைபெற்றது.

இதனையடுத்து தஞ்சை மாவட்ட ஆட்சியர் தீபக் ஜேக்கப் தலைமையில் தமிழ் அறிஞர்கள், தொல்லியல் துறை அறிஞர்கள், வரலாற்று ஆய்வாளர்கள், கல்வெட்டு ஆய்வாளர்கள் உள்ளிட்டோர் பங்கேற்கும் மாமன்னன் குறித்த சிறப்பு கருத்த



ரங்கமும், 1038 பரதநாட்டிய கலைஞர்கள் பங்கேற்கும் மாபெரும் நாட்டிய நிகழ்ச்சியும் நடைபெற்றது. இந்நிகழ்ச்சியில், சதயவிழா குழு தலைவர் செல்வம், அறங்காவலர் பாபாஜி ராஜா போன்ஸ்லே, துணை மேயர் அஞ்சகம் பூபதி உள்ளிட்ட பலர் கலந்துகொண்டனர். சதயவிழாவைக் காண்பதற்காக ஏராளமான வெளிநாட்டினரும் தஞ்சையில் குவிந்துள்ளதால், நகரமே விழாக்கோலம் பூண்டிருந்தது.

சுதந்திரப் போராட்ட வீரர்களை மதிக்கும் இயக்கம் தி.மு.க.!

ஆளுநர் வரலாறு தெரியாமல் பேசுவதா?

மருது பாண்டியர்கள் சிலைக்கு மாலை அணிவித்த அமைச்சர் கே.ஆர்.பெரியகருப்பன் பேட்டி!

சிவகங்கை, அக். 25- சிவகங்கை மாவட்டம் திருப்பத்தூரில் மாமன்னன் மருது பாண்டியர்கள் 222வது நினைவுநாள் அனுசரிக்கப்பட்டது. இந்த நிகழ்ச்சியில் கலந்து கொண்ட அமைச்சர் கே.ஆர்.பெரியகருப்பன் செய்தியாளர்களிடம் கூறியதாவது:-

சிவகங்கையை ஆட்சி புரிந்த மாமன்னர்கள் மருது பாண்டியர்கள். ஆங்கிலேயர்களால் சுதந்திர போராட்டத்திற்காக போராடிய தற்காக தூக்கிலிடப்பட்டார்கள். அவர்களது 222 ஆவது நினைவுநாளை முன்னிட்டு முதல்வர் தளபதி அவர்கள் உத்திரவின் பேரில் அமைச்சர்கள் தங்கம் தென்னரசு, ராஜ கண்ணப்பன், பி.மூர்த்தி, நான் (பெரியகருப்பன்) ஆகியோர் தமிழக அரசின் சார்பில் மலர்மாலை வைத்து மரியாதை செலுத்தினோம். தொடர்ந்து அரசின் சார்பில் மரியாதை செலுத்தப்பட்டு வருகிறது.

சுதந்திர போராட்ட வீரர்களின் வீர தீர்த்தினை பேரறிஞர் அண்ணா, தலைவர் கலைஞர் ஆகியோர் போற்றி பாராட்டி உள்ளார்கள். அவர்களது வழியில் முதல்வர் தளபதி அவர்கள் என்றும் மதித்து பாராட்டி வருகிறார். முன்னாள் கழக அமைப்புச் செயலாளர் எஸ்.எஸ்.தென்னரசு முன்னாள் அமைச்சர் பசும்பொன் தா.கிருட்டிணன் ஆகியோர் மருது பாண்டியர்களின் வரலாறை எதிர்கால சந்ததியினர் தெரிந்து கொள்ளும் வகையில் திருப்பத்தூரில் மருதுபாண்டியர்களுக்கு சிலை வைக்க வேண்டும் என்று முதல்வராக இருந்த கலைஞரிடம் கோரிக்கை வைத்தார்கள். அதை உடனடியாக ஏற்று தலைவர் கலைஞர் அவர்கள் மருது பாண்டியர்களுக்கு சிலை வைத்து மணிமண்டபம் அமைக்க உத்தரவிட்டார்.

பேரறிஞர் அண்ணா, தலைவர் கலைஞர் வழியில்

தமிழக முதல்வராகப் பொறுப்பேற்ற தலைவர் தளபதி அவர்கள் பொறுப்பேற்ற இரண்டு ஆண்டுகளில் சென்னையில் மருது பாண்டியர்களுக்கு சிலை நிறுவினார்.

மதுரையிலும் தலைவர் கலைஞர் மாமன்னர்களுக்கு சிலை வைத்தார். தொடர்ந்து தி.மு.க. அரசு சுதந்திர போராட்டத்திற்காக பாடுபட்டவர்களை என்றும் மதித்தும் அவர்கள் வீரத்தினை போற்றும் இயக்கமாக இருந்து வருகிறது.

இத்தகைய வரலாறு தெரியாத ஒருவர் தமிழக ஆளுநர் திருச்சியில் யாரோ எழுதிக்கொடுத்ததை பேசியுள்ளார். அவ்வாறு பேசும் போது வரலாறு தெரிந்து கொண்டு பேசவேண்டும். வரலாறுகளை மூடி

தலைவர் கலைஞர் அவர்கள் தான் சுதந்திர போராட்ட வீரர்களின் வீரத்தையும் திரைதையும் போற்றி பாராட்டினார்.

அவர்களை மதிக்கும் இயக்கம் தி.மு.க. தான் என்பதை தெரிவித்துக் கொள்கிறேன்.

இவ்வாறு அமைச்சர் கே.ஆர்.பெரியகருப்பன் அவர்கள் பேட்டியளித்தார்.

தொடர்ந்து ஜாதிகாரி கணக்கெடுப்பு குறித்து பா.ம.க.தலைவர் அன்புமணி ராமதாஸ் மாநில அரசு தொடங்க வேண்டும் என்று கூறியுள்ளது குறித்து கேட்டதற்கு அமைச்சர் ராஜகண்ணப்பன் இது குறித்து முதல்வர் அவர்கள் பிரதமர் மோடிக்கு கடிதம் எழுதியுள்ளார். இதுகுறித்து பிரதமர் மோடி தான் அறிவிக்க வேண்டும் என்று கூறினார். பேட்டியின்போது அமைச்சர்கள் தங்கம் தென்னரசு, பி.மூர்த்தி, முன்னாள் அமைச்சர் மு.தென்னவன், தமிழரசி ரவிக்குமார் எம்.

எஸ்.ஏ. மாவட்ட ஆட்சியர் திருமதி ஆஷா அஜித் மாவட்ட துணைச்செயலாளர் த.சேங்கை மாறன் ஆகியோர் இருந்தார்கள்.



சிவகங்கை மாவட்டம், திருப்பத்தூரில் செய்தி மக்கள் தொடர்புத்துறையின் சார்பில் அமைந்துள்ள மருதுபாண்டியர்கள் நினைவு மண்டபத்தில், நேற்று (24.10.2023) மருதுபாண்டியர்களின் 222வது நினைவு தினத்தை முன்னிட்டு, நிதி மற்றும் மனிதவள மேலாண்மைத்துறை அமைச்சர் தங்கம் தென்னரசு, கூட்டுறவுத்துறை அமைச்சர் கே.ஆர்.பெரியகருப்பன், பிற்படுத்தப்பட்டுப் பிற்படுத்தப்பட்டவர்களுக்கான அமைச்சர் ஆர்.எஸ்.ராஜகண்ணப்பன், வணிகவரி மற்றும் பதிவுத்துறை அமைச்சர் பி.மூர்த்தி ஆகியோர் மருதுபாண்டியர்களின் திருவுருவச்சிலைக்கு அரசின் சார்பில் மாலை அணிவித்து மரியாதை செலுத்தினர். உடன் மாவட்ட ஆட்சித்தலைவர் திருமதி ஆஷா அஜித், மாணாமதுரை சட்டமன்ற உறுப்பினர் திருமதி ஆ.தமிழரசி ரவிக்குமார் மற்றும் உள்ளாட்சி அமைப்புகளின் பிரதிநிதிகள் உட்பட பலர் உள்ளனர்.